

قسط یا زدہم۔

میر کا سیاسی اور سماجی ماحول

جناب ڈاکٹر محمد عمر صاحب، استاذ جامعہ ملیہ اسلامیہ نئی دہلی

دل سر بسر خراب ہے تعمیر کیا کروں آشفنگی حال کی تعمیر کیا کروں

خوننا بہاے چشم کی تقریر کیا کروں زردی رنگ چہرہ کی تحریر کیا کروں

آیا جو میں چمن میں خزاں ہو گئی بہار

حالت تو یہ کہ مجھ کو غموں سے نہیں فراغ دل سوزش درونی سے جلتا ہر جوں چراغ

سینہ تمام چاک ہے سارا جگر ہے داغ ہے نام مجلسوں میں میر بے دماغ

از بس کہ کم دماغی نے پایا ہے اشتہار

جبکہ بادشاہ سے لے کر عوام تک اسی اقتصادی پریشانیوں میں مبتلا تھے اور بقول میر بادشاہ

وقت کو آٹھ آنے بھی بھاری تھے تو میر کو ایسی حالت میں وہ روزینہ کیسے مل سکتا تھا جو انہیں بادشاہ

کی طرف سے ملتا تھا، ایسی صورت میں بہت ممکن تھا کہ میر پھر وطن مالوف آگرہ واپس چلے جاتے مگر آگرہ

کی حالت دہلی سے بھی بدتر تھی، جاؤں کے ہاتھوں وہ شہر بھی برباد و تباہ ہو گیا تھا۔ میر نے آگرہ کی

بربادی کا بڑے دل و زاندا میں ذکر کیا ہے۔ لکھا ہے کہ:-

”آہ وطن! میں صبح دشام دریا کے کنارے سیر و تماشا کرنے کے لئے جانا تھا جو بہت اچھی جگہ

۲ براہے تفصیل ملاحظہ ہو۔

۱۹۵۰ - ۱۹۵۱

History of the jats (calcutta, 1925) pp 40, 50, 61, 105, 143-144, 269

واقع ہے (یعنی) اُس طرف باغ ہیں۔ ادھر قلعہ اور امرار کی حویلیاں گویا بہشت کی بہرے، میری آفرینی کا شہرہ تو عالم گیر تھا، اٹھ حسین، سیاہ پلکوں والے، اچھی سچ دھج والے، جامہ زیب اور پاکیزہ طینت، شاعر مجھے نہیں چھوڑتے تھے اور بڑی عزت کرتے تھے، دو تین بار سارے شہر میں گھوما، وہاں کے عالموں، فقروں اور شاعروں سے ملا (لیکن) کوئی ایسا مخاطب نہ ملا جس سے (بات کر کے) دل بیتاب کو تسلی ہو، میں نے سوچا خدا کی شان۔ یہ وہی شہر ہے جس کی ہر گلی میں عارف، کامل، فاضل، شاعر، منشی، دانش مند، فقیہ متکلم، حکیم، صوفی، محدث، مدرس، درویش، متوکل، شیخ، ملا، حاکم، قاری، امام مؤذن، مدرسہ، مسجد، خانقاہ، تکیہ، مہمان سرا، مکان اور باغ تھے۔ (اور) آج مجھے ایسی جگہ نظر نہیں آتی جہاں بیٹھ کر خوش ہو جاؤں، ایسا آدمی نہیں ملا جس سے گفتگو کر سکوں۔ (شہر کو) ایک وحشت ناک ویرانہ پایا (اور) نہایت صدمہ اٹھا کر لوٹ آیا (اس طرح) چار مہینے وطن مالوف میں گزارے۔ رخصت ہو تو وقت آنکھیں بھرا آئیں لے

اس تباہی و بربادی کی وجہ سے آگرے کا اقتصادی نظام درہم برہم ہو گیا تھا، ہر شخص چاہے وہ ملازم پیشہ ہو یا کوئی اور پیشہ کرتا ہو، معاشی تنگی اور افلاس کا شکار تھا۔ نظیر اکبر آبادی نے تمام پیشہ وروں کی حالتِ خجستہ کا نقشہ ایک پر درد مرثیہ میں پیش کیا ہے :-

بے روزگاری نے یہ دکھائی ہے مفلسی کوٹھے کی چھت نہیں ہے یہ چھائی ہے مفلسی

دیوار و در کے بیچ سمائی ہے مفلسی ہر گھر میں اس طرح سے بھرائی ہے مفلسی

پانی کا ٹوٹ جاے ہی جوں ایک بار بند

لے ۱۹۶۴ء میں جب تھومس ٹیوننگ کا گذر آگرہ سے ہوا تو اس نے اس عظیم الشان شہر کو جو اکبر اور شاہ جہاں کے عہد میں اپنی آبادی، دولت اور خوبصورتی کے لئے ہندوستان کے شہروں میں سب سے زیادہ مشہور تھا، تباہ و برباد پایا تھا۔

برائے تفصیل - *Travel in India A Hundred*

Years ago (1794) London (1893) p 190

کڑیاں جو سال کی تھیں بکیں وہ تو اگلے سال لاچار فرض و دام سے پھپھرتے ہیں ڈال
 پھوس اور ٹھٹھیرے اسکے ہیں جوں سر کے بکھریاں اس بکھرے پھوس سے کہ یہ ان چھپوں کا حال
 گویا کہ ان کے بھول گئے ہیں چسار بند

دنیا میں اب قدیم سے ہے زر کا بند و بست اور بے زری میں گھر کا نہ باہر کا بند و بست
 آقا کا انتظام نہ نوکر کا بند و بست مفلس جو مفلسی میں کرے گھر کا بند و بست
 مگر پی کے تار کا ہے وہ ناستور بند

کپڑا نہ گھڑی بیچ تھیلی میں زر رہا خطرہ نہ چور کا نہ اُچکے کا ڈر رہا
 رہنے کو بن کو اڑ کا پھوٹا کھنڈر رہا کھنکھا جاگنے کا نہ مطلق اثر رہا
 آنے سے بھی جو ہو گئے چور و چکار بند

اب آگرے میں جتنے ہیں سب لوگ ہیں تباہ آتا نظر کسی کا نہیں ایک دم تباہ
 مانگو عزیز و ایسے بُرے وقت سے پناہ وہ لوگ ایک کوڑی کے محتاج اب ہیں آہ
 کسب دہنر کے یاد ہیں جن کو ہزار بند

پیشہ درد ستکار

صراف، بنیے، جوہری اور سیٹھ، ساہوکار دیتے تھے سب کو نقد سوکھاتے ہیں اب ادھار
 بازار میں اڑے ہے پڑی خاک بے شمار بیٹھے ہیں یوں دکانوں میں اپنے دکان دار
 جیسے کہ چور بیٹھے ہوں قیدی قطار بند

سوداگر اور دلال

سوداگروں کو سود نہ ہو پاری کو فلاح بڑا زکو ہے نفع نہ پنساری کو فلاح
 دلال کو ہے یافت نہ بازاری کو فلاح دکھیا کو فائدہ نہ پسہاری کو فلاح
 یاں تک ہوا ہے آن کے لوگوں کا کار بند

دست کار و پیشہ ور

مارے ہیں ہاتھ ہاتھ پہ سب یاں کے دستکار اور جتنے پیشہ دار ہیں روتے ہیں زار زار
کوٹے سے تن لہا رہا تو پیٹے سے سرسار کچھ ایک دو کے کام کارونا نہیں ہے یار
چھتیس پیشے والوں کا ہے کاروبار بند

زرگری و تارکشی کا پیشہ

زر کے بھی جتنے کام تھے وہ سب دبا گئے اور ریشمی توام بھی یک سرچپک گئے
زردار اٹھ گئے تو بیٹے سرک گئے چلنے سے کام تارکشوں کے بھی تھک گئے
کیا بال ستلی کھینچیں جو ہو جائے تار بند

بساطی، نان بان، بھر بھونجے، دھینے و درائی وغیرہ

بیٹھے بساطی راہ میں تنکے سے چنتے ہیں جلتے ہیں نان بان تو بھر بھونجے بھنتے ہیں
دھینے بھی ہاتھ ملتے ہیں اور سر کو دھنتے ہیں روتے ہیں وہ جو شروع در آئی بھنتے ہیں
اور وہ تو مر گئے جو بنیں تھے ازار بند

کاغذی

گر کاغذی کے حال کے کاغذ کو دیکھئے مطلق اُسے خبر نہیں کاغذ کے بھاؤ سے
ردی قلم دکان میں نہ ٹکڑے ہیں ٹاٹ کے یاں تک کہ اپنی چھٹی کے لکھنے کے واسطے
کاغذ کا مانگنا ہے ہر اک سے ادھار بند

ملاحی

لڑیں ہیں گردو پیش جو قسراق راہ مار بیو پارسی آتے جاتے نہیں ڈر سے زینہار
کو تو ال رودیں خاک اڑاتے ہیں چو کیدار ملاحوں کا بھی کام نہیں چلتا میرے یار
نادیں ہیں گھاٹ گھاٹ کی سب دار پار بند

کمان گر، صحافت، مینا ساز۔ مصور و نقاش

ہر دم کمانگروں کے اُپر بیچ و تاب ہیں
 مرتے ہیں مینا ساز مصور کباب ہیں
 صحافت اپنے حال میں غم کی کتاب ہیں
 نقاش اُن سبھوں سے زیادہ خراب ہیں
 رنگ و قلم کے ہو گئے نقش و نگار بند

پھول بیچنے والے

بچپن تھے وہ جو گوندھ کے پھولوں کے بدھی ہار
 جب آدھی رات تک نہ کی جنسِ آبِ دار
 مر جھار ہی ہے دل کی کلی جی ہے داغ دار
 لاچار پھر وہ ٹو کری اپنی زمیں پہ مار
 جاتے ہیں گردگان کو آخر وہ ہار بند

حجامی

حجام پر بھی یاں تئیں ہے مفلسی کا زور
 کانپے ہے سر بھگوتے ہوئے اس کی پور پور
 پیسا کہاں جو سان ہوا ستروں کا شور
 کیا بات ایک بال کٹے یا تراشے کور
 یاں تک ہے اُسترے و نہرنی کی دھار بند

زہر کے اُتارنے کے پیشہ ور

ڈیر و بجا کے وہ جو اتارے ہیں زہر مار
 منتر تو جب چلے کہ جو ہو پیٹ کا ادھار
 آپ ہی وہ کھیلتے ہیں ہلا سر زمیں پہ مار
 جب مفلسی کا سانپ ہو اُن کے گلے کا ہار
 کیا خاک پھر وہ باندھیں کہیں جا کے مار بند

مختصر یہ کہ آگرے کے تمام پیشہ ور بے روزگاری کی پریشانیوں میں مبتلا تھے اور دانہ دانہ
 کو محتاج تھے۔

کیا چھوٹے کام والے و کیا پیشہ درنجیب
 ہوتی ہے بیٹھے بیٹھے آ شام غنقریب
 روزی کے آج ہاتھ سے عاجز ہیں سب غریب
 اُٹھتے ہیں سب دکان سے کہہ کر کہ یا نصیب
 قسمت ہماری ہو گئی بے اختیار بند

ابھی تک دلی اور آگرہ کی اقتصادی زبوں حالی کا تفصیلی ذکر کیا گیا ہے کیوں کہ ان ہی دونوں مقامات سے میر و ابستہ تھے مگر دلی اور آگرہ ہی نہیں، شمالی ہندوستان کے ہر علاقے کی ایسی ہی خراب و خستہ حالت تھی۔ ان سیاسی اور اقتصادی حالات سے تنگ آ کر جب میر نے دلی چھوڑنے اور لکھنؤ جانے کا مصمم ارادہ کر کے سفر اختیار کیا تو جن مقامات سے میر کا گزر ہوا تو وہاں کی معاشی تنگی اور اقتصادی انتشار کا تفصیل سے ذکر انھوں نے "شہنوی سنگ نامہ" میں کیا ہے، دلی سے روانہ ہونے کے بعد میر شاہ دراپہونچے، وہاں کے حالات میر کی زبانی ملاحظہ ہوں :-

پار کا گنج تھا جو شاہ دراپہونچے	سب نے رہنا وہیں کا جی میں دھرا
سونہ جاگہ تھی نہ مکان مہیت	چار دوکانیں ایک پھولی ٹمسیت
گھر ملا صاحبوں کو ایسا تنگ	جس سے بیت انخلا کو آدے تنگ
ڈھونڈتے ڈھونڈتے سراپائی	ویسے گھر چھوٹے ویسی جا پائی
رہنا بھٹیاری کے فینیت جان	جو کہا اُن نے ہم گئے سب مان
کچھ پکانے کا جب سوال کیا	میں نے اظہار اپنا حال کیا
سُن کے اک دل سے کھینچی اُن نے آہ	اور بولی کہ واہ صاحب واہ
ہم تو جانا تھا آدمی ہو بڑے	چار پانچ آدمی ہیں پاس کھڑے
کچھ یہ کھا دیں گے کچھ کھلا دیں گے	ہم کچھ اُن کے سبب سے پاؤ نیگے
سو تو نکلے ہو کورے بالم تم	ہو گا جیسے شاہ عالم تم
کھانے پینے کی کچھ نہیں ہے بات	دیکھیے کس طرح سے گزے رات

شاہ دراپہونچے کو چ کر کے یہ قافلہ میر کھٹ پہونچا۔ وہاں کی حالت ملاحظہ ہو :-

ایک گڑھی بودو باش کو پائی	کچھ نہ کھانے کو جس میں نے کھائی
پھولی پھائی سی چسار دیواری	اور میدان تھی گڑھی ساری
پھر نہ میدان بھی برابر تھا	ہر قدم ایک غار و چقر تھا

کھنڈر سے اُس میں تین چار مکان
 وہ گڑھی ساری کھتے ناج کے تھے
 جن کا گرنے پہ سخت ہے میلان
 برسوں سے تھے پڑے نہ آج کے تھے
 بنگلا اک لاکے اُس کے بیچ دھرا
 اس گڑھی کی تباہی و خستہ حالی کے ذکر کے بعد وہاں کے لوگوں کی زبوں حالی کا یوں ذکر کرتے ہیں:

ہم کو کھانے ہی کا تردد ہے
 بنیا مُنہ کو چھپائے جاتا ہے
 صبح بقال کا تشدد ہے
 روٹی کا فکر کھائے جاتا ہے
 ہم فقروں کے رنگ ہیں سائل
 ہم فقیروں کے رنگ ہیں سائل
 داں آٹا جو تم کو پہونچا دیں
 یاں بہم پہونچے ہے جگر کا خون
 یاں کلیجہ چھنا تو ہاتھ آیا
 ایک غم سینہ سوز یہ بھی ہے
 فصل ہونے ابھی نہیں پائی
 ماش کی داں کا نہ کرے گلا
 بھری لینے کو پیسے ہیں کس پاس
 جی اگر چاہے کوئی ترکاری
 بھنڈی بیگن کے نانوں ڈھینڈس تھا
 جز کدو پادے کلو مدھو کیا
 دارو گولی کے کچھ نہ تھے اسباب

آدمی کی معاش ہو کیوں کر
 بستی دیکھی سو ایسی تھی آباد
 کتوں میں بودو باش ہو کیوں کر
 کہ بیاباں سخت سے دے یاد
 سو بھی ٹوٹے گئے بچاروں کے
 چار چھتر کہیں چما روں کے

پھر چلو آگے تو نہیں ہے کچھ
 پھوٹی پھانی کوئی جو بی ہے
 ایک دو مردے سے پڑے ہیں واں
 لوگ ایسے مکان سب ایسے
 اور جو چار گھر نظر آئے
 وہ بھی کوئی چمار تھے کوئی
 صورتیں کالی سوکھے سوکھے سے
 چار دانوں کے واسطے جی دیں
 اس سے آگے بڑھے تو دھنبور تھے

بازار | اور آگے گئے تو تھا بازار
 ایک کے پاس دال کچھ آٹا
 ایک کے ساناواں اور تھوڑے چنے
 جو تھاباتی رہا سو تھا کنگال
 ایک کنجڑے کے چار گھٹی پیاز
 کیا کہوں مرچ تھی نہ ادک تھی
 ایک دکان تھی پساری کی
 اس سے جا کر جو مانگے ہلدی
 دیکھ کر کچھ کہو تو وہ یہ کہے
 یاں جو کچھ ہے چلن سو دیتا ہوں
 مانگو اس سے جو مرچ یا دھنیا
 ان میں دو دانے اور سب کمنکر
 لونگ چرانی فر سے منگوا یا

ڈھنڈھ سا اور جو کہیں ہے کچھ
 سو بھی میدان میں اکیلی ہے
 زرد ہو ہو گئے ہیں بے لب نان
 ایسی جاگہ سے اچٹیں دل کیسے
 ان کی خوبی کھلے وہیں جائے
 فاقوں کے زیر بار تھے کوئی
 سارے کنگال اور بھوکھے سے
 جان کھا جائیں کچھ نہ جبتک لیں
 اُجڑے پجڑے انھوں کے کچھ گھر تھے
 اس میں بیویوں کی تھیں دکانیں چار
 تس کو بھی مکھیوں نے تھا چاٹا
 چھڑوں میں خاک دھول ایک کنے
 ناؤں کو کہتے تھے اُسے بقال
 تس پر اُس کو ہزار فخر و نماز
 اُس پھنڈر میں کچھ بھی بھدرگ تھی
 اُن نے ہم لوگوں سے بھی یاری کی
 زرد مٹی کو باندھ دے جلدی
 بس تم اس بستی میں میاں جی ہے
 میں بھی پیسے لگا کے لیتا ہوں
 دیوے نچا وہی بتا دھنیا
 دیے کاغذ میں ہاتھ لبا کر
 لال مرچیں گئی ہوئی لایا

اور اشیا یہیں سے کرے قیاس آگے جاتا نہیں کہا مجھ پاس
 عام حالت اور دس بیس گھر گنواروں کے اور دو چار فاقہ ماروں کے
 پھوٹی مسجد خطیب تھانہ اذان یہی خانہ خطیب کا تھا واں
 نہ تھی قید صلوة و رسم صوم اس پر سید امام واں کی قوم
 ایک فقیر کا حال

ایک تکیہ نہ جس میں فرش کاہ حال درویش قابل صد آہ
 ٹکڑے ٹکڑے کی احتیاج اُس کو مرض جوع لاعلاج اُس کو
 برسوں چلا کے نا امید ہوا چکی سادھی جگر میں پھید ہوا
 آتے جاتے سے اُن نے جو پایا اسی پر رہ گیا وہی کھایا
 چوں کہ سکھوں کے حملے میرٹھ تک ہوتے رہتے تھے اور لوٹ کھسوٹ اور مار کاٹ اُن کا پیشہ تھا۔

اس سبب سے اس علاقے کی معاشی اور اقتصادی حالت بہت خراب تھی، میر کہتے ہیں
 پڑی آفت خطر تھا سکھوں کا کیوں کہ وہ ملک گھر تھا سکھوں کا
 اس میں آجاتے تو قسمت تھی مال و جاں غرض سب کی رخصت تھی لے
 مختصر یہ کہ شمالی ہندوستان کے سماج کا کوئی طبقہ ایسا نہ تھا جو سیاسی انتشار اور اقتصادی بد حالی اور بیزگاری
 کا شکار نہ ہو۔ بقول قاسم شاہ سے گدا تک اسی معاشی پریشانیوں میں مبتلا تھے۔

کش مکش میں ہے ہر ایک شاہ و گدا ہے ستم عالم پہ شاہا بر ملا
 خلق پر یہ چرخ بے مہر و وفا دم بدم پہونختی ہے تازہ بلا سہ
 بقول نظیر اکبر آبادی :

کس کس کے دکھ کو روئے اور کس کی کہیے بات ؟ روزی کے اب درخت کا ہلتا نہیں ہے پات
 ایسی ہوا کچھ آ کے ہوئی ایک بار بند سہ (باقی)

۱۔ برائے تفصیل ملاحظہ ہو۔ مثنوی سنگ نامہ۔ کلیات میر (آسی) ص ۹۵۹ - ۹۶۷۔

۲۔ کلیات قاسم (قلی) ص ۲۰۔ ۳۔ کلیات نظیر اکبر آبادی۔ ص ۲۷۔